

गोंदिया जिल्ह्यासाठी जिल्हा सरकारी वकील व
सरकारी अभियोक्ता हे कार्यालय व जिल्हा
सरकारी वकील व सरकारी अभियोक्ता हे पद
निर्माण करणेबाबत

महाराष्ट्र शासन
विधी व न्याय विभाग
शासन निर्णय क्रमांक: डीजीपी-२०११/(२६५)/का-१४
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२.
तारीख : २५ जुलै, २०१३.

प्रस्तावना :

शासन अधिसूचना क्र.सीआरसी-१५०७/१२५४/(१६९)/का-१२, दि.२३.२.२०११ अन्वये गोंदिया हा स्वतंत्र न्यायिक जिल्हा अस्तित्वात आला आहे. तसेच सदर शासन निर्णयान्वये जिल्हा न्यायालय, गोंदिया या न्यायालयाचीही निर्मिती करण्यात आली आहे. जिल्हा न्यायालय, गोंदिया हे स्वतंत्र न्यायालय म्हणून निर्माण झाल्यामुळे त्यासाठी शासनाची न्यायालयीन प्रकरणे व त्यांचे कामकाज पाहण्यासाठी/हाताळण्यासाठी जिल्हा सरकारी वकील व सरकारी अभियोक्ता हे नवीन पद निर्माण करण्यास शासनाची मंजूरी मिळालेली आहे. याकरिता शासनाच्या न्यायालयीन प्रकरणांचे कामकाज पाहण्यासाठी गोंदिया जिल्ह्यासाठी जिल्हा सरकारी वकील व सरकारी अभियोक्ता हे कार्यालय निर्माण करण्याची बाब शासनाच्या विचाराधीन होती. याबाबत सर्वकष विचार करुन गोंदिया जिल्ह्यासाठी जिल्हा सरकारी वकील व सरकारी अभियोक्ता कार्यालय स्थापन करणे व कार्यान्वित करणे शासनास आवश्यक वाटत असल्यामुळे शासन गोंदिया जिल्ह्यासाठी स्वतंत्र कार्यालय स्थापन करण्याचा/निर्माण करण्याचा निर्णय घेत आहे.

शासन निर्णय:

- (१) प्रस्तावनेत नमूद केल्याप्रमाणे व गोंदिया हा स्वतंत्र न्यायिक जिल्हा निर्माण झाला असल्यामुळे या शासन निर्णयाद्वारे जिल्हा सरकारी वकील व सरकारी अभियोक्ता, जिल्हा गोंदिया हे पद व जिल्हा सरकारी वकील व सरकारी अभियोक्ता, जिल्हा गोंदिया कार्यालय येथे प्रस्तुत शासन निर्णयाच्या दिनांकापासून स्थापन/कार्यान्वित झाल्याचे समजण्यात येईल.
- (२) सदरचे जिल्हा सरकारी वकील व सरकारी अभियोक्ता कार्यालय हे जिल्हा व सत्र न्यायालय, जि.गोंदिया या कार्यालयाच्या इमारतीतच उपलब्ध असलेल्या १०० x १०० या क्षेत्रफळाच्या जागेत कार्यान्वित राहील. सदरच्या कार्यालयासाठी पाणी, वीज पुरवठा व दूरध्वनी या सोयी व सुविधा सार्वजनिक बांधकाम विभाग, गोंदिया हे तात्काळ पुरवण्याची व्यवस्था करतील.
- (३) महाराष्ट्र विधी अधिकारी नियम १९८४ मधील प्रकरण १५ नियम ११८ उपकलम (२) नुसार जिल्हा सरकारी वकील व सरकारी अभियोक्ता कार्यालयाची न्यायालयीन तसेच आस्थापनाविषयक दैनंदिन कामे पाहण्यासाठी संबंधित जिल्हा व सत्र न्यायाधिकाऱ्यांच्या अनुमतीने जिल्हा व सत्र न्यायाधीश, गोंदिया यांच्या

कायमस्वरूपी आस्थापनेवर काम करणारे १ कार्यालय अधीक्षक, १ मराठी लघुलेखक, १ इंग्रजी लघुलेखक, २ लिपिक व १ शिपाई हे कर्मचारी जिल्हा सरकारी वकील व सरकारी अभियोक्ता या कार्यालयात प्रतिनियुक्तीवर काम करतील. त्यांच्या प्रतिनियुक्तीचे सविस्तर आदेश जिल्हा व सत्र न्यायालय, जि.गोंदिया या कार्यालयाकडून निर्गमित केले जातील.

- (४) जिल्हा सरकारी वकील व सरकारी अभियोक्ता, जि.गोंदिया या कार्यालयाकरिता कायद्याची पुस्तके, कायदाविषयक मासिके, संगणक, फॅक्स, इंटरनेट, इंटरनेट, प्रिंटर, कागद इत्यादी सुविधा व इतर आवश्यक ती साधनसामग्री, फर्निचर (टेबल, खुर्च्या इ.) याबाबत प्रस्ताव प्राप्त झाल्यावर प्रधान सचिव व विधी परामर्शी, विधी व न्याय विभाग, मंत्रालय, मुंबई यांच्या मान्यतेनंतरच पुरविण्यात येईल.
- (५) शासनाचे विधीविषयक कामकाज नियम १९८४ मधील नियम क्र. १२१ नुसार जिल्हा सरकारी वकील व सरकारी अभियोक्ता या कार्यालयाचे लेखा परिक्षण व निरीक्षण प्रधान सचिव व विधी परामर्शी, विधी व न्याय विभाग, मंत्रालय, मुंबई यांचेकडून अथवा त्यांनी प्राधिकृत केलेल्या अधिकाऱ्यांमार्फत दर तीन वर्षांनी केले जाईल.
- (६) विविध न्यायालयीन प्रकरणी न्यायालयाने दिलेले निकाल व त्यासंदर्भात करण्यात आलेली अपिले व इतर आवश्यक ती कागदपत्रे हे सर्व जिल्हा सरकारी वकील व सरकारी अभियोक्ता, जि.गोंदिया या कार्यालयाचे अभिलेख म्हणून समजले जातील. शासनाचे विधीविषयक कामकाज नियम १९८४ मधील नियम क्र. १२३ नुसार सदरचे अभिलेख हे तीन वर्षांच्या कालावधीनंतर सदर कार्यालयाकडून नष्ट करण्यात येतील व तशी नोंद नोंदवहीत घेण्यात येईल.
- (७) सदर कार्यालयाचे प्रमुख म्हणून जिल्हा सरकारी वकील व सरकारी अभियोक्ता हे कामकाज पाहतील. या कार्यालयाचा खर्च "मागणी क्र. जे-१, २०१४-न्यायदान, (००) ११४-विधी सल्लागार व समुपदेशी (००)(०२) मुफसल अधिकारी (२०१४०३०५)" या लेखाशिर्षाखाली खर्ची टाकण्यात येईल.
- (८) सदर कार्यालयाचे दैनंदिन न्यायालयीन कामकाज हे महाराष्ट्र विधी अधिकारी नियम १९८४ व शासनाचे विधीविषयक कामकाज नियम १९८४ अन्वये चालेल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०७२५१५३४०५७७१२असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

व्ही. जी. बिष्ट

शासनाचे विधी सल्लागार व सहसचिव

प्रत,

१. महाप्रबंधक, उच्च न्यायालय, मुंबई (३ प्रती) (पत्राने),

२. महाप्रबंधक, उच्च न्यायालय मुंबई, खंडपीठ नागपूर (३ प्रती) (पत्राने),
३. महालेखापाल-(लेखा व अनुज्ञेयता), महाराष्ट्र (दोन), नागपूर,
४. महालेखापाल-(लेखा परिक्षण), महाराष्ट्र (दोन), नागपूर,
५. संचालक, अभियोग संचालनालय, महाराष्ट्र राज्य, मुंबई,
६. जिल्हा दंडाधिकारी, गोंदिया,
७. प्रमुख जिल्हा व सत्र न्यायाधीश, गोंदिया,
८. पोलीस अधिक्षक, गोंदिया,
९. जिल्हा कोषागार अधिकारी, जि.गोंदिया,
१०. विधी व न्याय विभाग नागपूर/औरंगाबाद,
११. वित्त विभाग/व्यय-६, मंत्रालय, मुंबई,
१२. गृह विभाग(Pol-१०), मंत्रालय, मुंबई,
१३. संचालक, माहिती व जनसंपर्क संचालनालय, मंत्रालय, मुंबई यांना प्रसिध्दीसाठी,
१४. संचालक, माहिती तंत्रज्ञान संचालनालय, मंत्रालय, मुंबई,
१५. विधी व न्याय विभाग, कार्यासन ३/४/७/८/९/११/१२/१३/१८/२३/२४/२५ व "ब" "ई" "अ" शाखा
१६. निवड नस्ती.